

IL-BIDWI

FOLJU MAHRUG DARBTEN FIX-KA HAR MID-DIPARTIMENT TAL-BIEDJA

Editor: C. Zammit-Marmara, M.B.E.

Nru. 68

IT-TNEJN, L-1 TA' OTTUBRU, 1945.

Nru. 69

NUQQAS TA' FIDUCJA

(Mit-Taħdita li għamel fuq ir-"Rediffusion", is-Sur ROBERT' BIASINI, Direttur tal-Biedja, it-12 ta' Awissu, 1945).

WAHDA mill-izjed hwejjeg li zammet dejjem il-biedja u l-bdiewa tagħna lura hi bla dubju ta' xejn in-nuqqas ta' fiduċja li l-bdiewa għandhom fihom infushom.

Jien insemmlikom fatt ċar, li hu wkoll magħruf minn bosta minnkom, li juri dak li qed ingħid jien. Jekk bidwi jiġi jitlob xi haġa u aħna ngħidulu ma jistax ikun, allura, huwa jibqa' jinsisti għaliha. Jekk meta jitlobok inti tgħidlu "kollox sewwa", allura dan minnufih jibda jiddubita illi dak li talbek m'huwiex fi-interess tiegħu u iktarx jithajjar jerga' lura minn dak li jkun talbek.

Dan juri nuqqas ta' fiduċja persunali, jiġifieri l-bidwi ma jafdux lilu nnifsu — jisgħobbini li jkolli ngħid dan, imma qed ngħiddu għaliex din id-drawwa jihtieg nikkumbattuha u jihtieg illi fil-bidwi jiġi stabbilit moħħ sod, moħħ li għallinqas jafda lilu nnifsu, moħħ li jkun jista' jagħraf min qiegħed iftix tassew l-Interessi tiegħu u jagħzlu minn dak l-iehor li qisu serp jittkaxkar madwaru biex jixhetlu l-velenu u jerdagħlu demmu.

Eżempju iehor ta' nuqqas ta' fsiċb min-naħa tal-bidwi nista' nagħtih dwar ix-xiri taż-zerriegħa tal-patata qabel il-gwerra. Il-bidwi kien jinzel il-Marsa u jidmlek hemm nofs ta' nhar iħares lejn l-ixkejjer tal-patata mingħajr ma jixtri. In-neguzjanti kienu draw il-mentalità tal-bdiewa. Jekk irahhsu ż-zerriegħa skut fil-qantar, hadd ma jixtri qantar wieħed, naturalment għaliex kullhadd

jistenna roħs iżjed. Meta jidhirlu, in-neguzjant kien jgħolli ż-zerriegħa skut fil-qantar, u allura l-bdiewa kienu minnufih jiġru biex jixtru dak li jkollhom bżonn.

B'din il-mentalità l-bidwi u l-biedja ma jistgħux jgħaddu 'l quddiem u ma jista' jsir xejn biex wieħed itejjeb is-swieq tagħna. Jihtieg, għaldaqshekk, illi l-bdiewa jnisslu fihom infushom dik il-fiduċja hekk meħtieġa biex l-affarijiet jimxu kifinhu xieraq.

Jihtieg illi huwa jrabbri dik il-fiduċja hekk meħtieġa biex huwa jkun jista' jgħix hieni mingħajr ma jaħseb hażin fil-ħbieb tiegħu.

Biex dan jimxi sewwa, jihtieg illi kull bidwi fin-negozju tiegħu jimxi sewwa sew kif jixtieq li haddiehor jimxi miegħu; u għandu jiftakar DEJJEM, illi jekk is-suq jaqa', dan jaqa' għal kulhadd u mhux għal sieħbu biss.

In-nuqqas ta' fiduċja l-ewwelnett fina nfasna u mbagħad fil-ħbieb tagħna hija tabilhaqq il-qirda tal-progress u tar-risq tal-biedja, u jihtieg illi aħna nikkumbattu din id-drawwa bil-ħila tagħna kollha, biex ngħallmu t-tfal tagħna kif għandhom ikunu s-swieq bil-haqq u mingħajr qerq u biex b'hekk inkunu nistgħu nkomplu nibnu biedja fuq sisien sodi.

Jekk aħna nirsistu biex inkattru wcuħ kbar u aħjar, aħna nkunu qegħdin nagħmlu gid lilna nfasna u nkunu qegħdin naħdmu biex torħos il-hajja għal min jiekol.

L-GHAQDA NAZZJONALI TAL-BDIEWA TA' MALTA U GHAWDEX

AVVIZ IMPORTANTI

L-Kumitati Distrettwali tal-Bdiewa huma mgħarrfin illi l-Għaqda Nazzjonali tal-Bdiewa ta' Malta u Ghawdex sa terġa' tintgħaqquad fuq sisien iżjed sodi, u għalhekk huma mitlubin f' jibagħtu l-ismijiet tal-bdiewa kolha, nisa u rġiel fuq is-sittax-il sena, li jixtiequ jissieħbu, lis-Sur Karm Zammit-Marmara M.B.E., Villa Chelsea, Birkirkara. Il-bdiewa li ma jafux fejn jinkitbu, jistgħu jibagħtu jew imorru huma stess f'Villa Chelsea, hdejn il-Knisja l-Qadima, Birkirkara.

L-ismijiet tal-bdiewa mseħbin jinhtieg jaslu għand is-Sur Karm Zammit-Marmara sa nofs ix-xahar ta' Ottubru. M'għandniex bżonn ngħidu li barra m'ill-ismijiet għandu jkun h'm ukoll l-indirizz u l-laġam ta' kull bidwi.

Għall-informazzjoni tal-bdiewa, nixtieq infisser illi f'isieb jittressaq regolament għdida, f'wahda mil-laqgħat tal-Għaqda, fejn dawk il-bdiewa li jidh'u fil-Għaqda 'l quddiem ikollhom iħallsu £5 biex jissieħbu biss. Wara kollox, ma tkunx haġa sewwa illi dawk li ma jissieħbux jiġu servuti mil-Imseħbin, u meta mbagħad ikun joghħobhom jissieħbu u isibu s-sodda mifruxa lesta għalihom. Meta jaqbel li dawk li għandhom jissieħbu, jissieħbu minnufih.

Nerġa' rġid illi s-Segretarji tal-Kumitati Distrettwali tal-Bdiewa, huma mitlubin li jlestu l-listi tal-Membri li jridu jissieħbu u jibagħtuhom mill-izjed fis li jistgħu lis-Sur Zammit-Marmara.

IL-BIEDJA F'OTTUBRU

(Editur tal-Propaganda)

Fil-Ghalqa

IS-SENA tal-biedja nistghu ngħidu li tibda mix-xahar ta' Ottubru, l-iktar meta tagħmel xi ftit xita bħalma għamlet fl-aħħar hmistax tax-xahar li għadda. L-ajru, kif jidher, diġà beda jissahħab u x-xemx dlonk titgħatta bl-egħrejjex u l-ghomma tas-sajf qiegħda taqleb u tittaffa b'fewgiet ta' riħ frisk. Aktarx li sakemm johrog "Il-Bidwi" tkun għamlet xi bexxa sewwa. Meta x-xita tinzel ma' dhul dan ix-xahar, din tkun waslet fil-waqt u l-annata la nistghu ngħidu li hi bikrija u lanqas imwahnra. Wara l-ewwel bexxiet tax-xita, jibda jidher in-nebbiet tas-silla u tax-xgħir għall-furrajna u tal-patata tax-xitwa jekk ma tkunx imsoqqija qabel. Il-bidwi jiġi li bħalissa jiftah fetha l-art bil-mohriet biex jeqred ir-refghan tal-haxix hażin u biex l-art tixrob aħjar l-ilma tax-xita fir-raba' fejn għandu jinżara' l-qamh, il-mahlut u x-xgħir għan-nixef. F'dan ix-xahar, u iżjed il quddiem, meta l-art tkun irtabet bix-xita u l-haxix hażin ikun kiber, ikun il-waqt sewwa biex wiehed jagħzaq u jdemmel bil-banki jew jagħzaq bil-fiesa biex l-art titlesta għaž-żriġ tal-patata bikrija tas-sajf u għall-prodotti tal-haxix bħal pastard, kaboċċi mwahnra jew għal xi wiċċ ta' piżelli.

Imħabba l-budebbus, iż-żriġ tal-ful aħjar jithalla għall-aħħar granet ta' Novembru jew għall-bidu ta' Diċembru. Għall-aħħar gimagħtejn tax-xahar iż-żara' jibda jkber sewwa, kemm-il-darba tilhaq tinzel xi halba xita.

Fil-Gnien tal-Haxix

Bħalissa tista' ixxottel mill-hmiemel basal, new, ravanell, krafes, indivja, kif ukoll kaboċċi mwahnra u brokkli. Izra' t-tursin u haffef ix-xtieli u l-hammiela u zomhom xi sitt pulzieri mbegħdin minn xulxin. Tista' tizra' wkoll l'hawn u l'hinn xi ftit hass u haffef dawk li għandok fil-hammiela diġà.

Min għadu ma hawwilx il-qaqoċċ jista' jfittex iħawwel issa, jekk għar-rebbieġha jrid jiehu prodott tajjeb. Tista' wkoll tithawwel il-gidra ta' l-istagun u, għall-aħħar tax-xahar tithawwel il-gidra bikrija tal-foss. Il-hmiemel tal-basal bħalissa messhom laħqu sewwa u kull prodott li nżara' f'Settembru. Għal min għadu ma żarax, jista' jfittex iżra' l-ispinaci, il-pitravi, il-karroti, ir-ravanell, is-sorfolja, il-fiġel, u xi kurrat. Bħalissa għad jista' jithawwel il-basal għaž-żerriegħa. Hawwel minnufih xi xtieli tat-tadam f'post taħt xi ha't kenni u xemxi għall-prodott imwahnra tax-xitwa u tar-rebbieġha. Qassam ix-xalotfi, u noddaf il-hmiemel tal-frawli, u ikxef mill-ghata l-qara' twil biex jixxemmex. Għall-aħħar tax-xahar jew għall-bidu tad-diehel il-patata tas-saqwi "tibda" ss'r. Din trid tintaqaq biex it-trab jinħall u l-patata tħaxxen. Fejn tizra', il-hamrija trid tkun maħduma u mdemmla. Wara li tħawwel, tajjeb jekk tagħti ftit Sulfat ta' l-Ammonja. La tagħmilx dak l-iżball li tagħti hafna Sulfat ta' l-Ammonja f'daqqa, ftit u spiss huwa l-aħjar haġa.

Ta' min iżra' wkoll xi żerriegħa tal-hwawar

bħalma hu merdqux, nagħniegħ u haġaq. Il-hwawar mel tan-nagħniegħ għandhom jinżabru minn wiċċ irtab.

Fil-Gnien tas-Sigar

Wara li l-art tixxarrab sewwa bix-xita, is-sigar tal-frott irqiq jistgħu jidmmlu jew bl-egħziq wara li tferrex id-demel, jew aħjar, fejn għandek hafna sigar, bil-banki, jiġifieri iddemmel f'qiegħ it-triġka u mbagħad tiġbed il-hamrija. L-egħziq ma għandux ikun wisq fil-qrib lejn iz-zokk u jinzel iżjed minn sitt pulzieri għax inkella l-egħruq jistgħu jingerħu. Jagħmel hażin min lis-sigra jħarbtilha l-egħruq għax ma tagħmilx frott.

Għall-aħħar tax-xahar jew id-diehel wiehed jista' jaqtaq ix-xtieli tal-langas, tat-tuffieħ, ta' l-isfargel u tal-pruna, iżda wiehed għandu jaqoċċillhom mill-weraq u jħallilhom biss werqa jew tnejn fit-triġ tal-friegħi u, wara li jhawwilhom, isaqqihom. Dawn ix-xtieli mbagħad dlonk ixenxlu, irahhsu u jaqbdu qabel ir-rebbieġha.

Minn Ottubru sa April jistgħu jinżerġħu xi prodotti qalb is-sigar tal-frott, iżda mhux qrib iz-zokk. Fl-hxejjex li jistgħu jinżerġħu huma: hass, seiq, spinaci, pitravi, piżelli u xi ful; il-ful u l-piżelli jaqblu hafna mas-sigar imħabba li bl-egħruq tagħhom jagħtu sustanzi fil-hamrija. Il-pastard u l-kaboċċi mhux ta' min jiżragħhom qalb is-sigar għax dawn ikiddu wisq u mhux ta' min jiżragħhom jew ihawwilhom madwar is-sigar, u ċ-ċiċri jagħmlu l-hsara għax jintuskaw l-art.

IS-SIGAR FIL-PAJJIŻ U T-TOROQ

(George D. Cousin)

It-Tahwil tas-Sigar

HAFNA nies jaħsbu li biex wiehed jgħammur il-pjazez u t-toroq bis-sigar hija l-aktar haġa faċli u li tista' ssir minħajr inq ta' flus wisq. Huwa minnu li s-sigar isebbhu kullfejn jiġu mhawwla u jsaffu l-arja tant meħtieġa għall-bniedem, iżda b'ix isir dan, kolloxx irid iż-żmien u l-ispejjeż tiegħu, l-iktar meta niftakru li għaddejna minn gwerra qalila u hafna mxietel tal-hażniet tas-sigar li kellna kollhom jinqerdu sabieħ flokhom jinżerġħu prodotti ta' l-ikel li tant konna neħtieġu.

Is-sigra li tikber fit-toroq jew fil-pjazez titnissel jew miż-żerriegħa inkella minn biċċa sigra oħra. Qabel tithawwel biex iżzejjien trieq jew pjazza, iridu mill-anqas ighaddu minn sitta sa tnejn snin, biex din ikollha ftit tas-sahħa li tista' tirreżisti għall-kondizzjonijiet tal-postijiet fi-beraħ.

Wara li jithawwu dawn is-sigar fit-toroq irid ikompli jkollhom kultivazzjoni tajba mhux biss ma' tul l-ewwel sena jew tnejn, iżda wkoll għal żmien twil. Dawn is-sigar iridu t-tisqija u puntali tagħhom l-ghaliex inkella ma' l-ewwel ftit riħ qawwi jgħawgu u jinkisru u x-xogħol kollu li jkun sar biex wiehed ikun rawwamhom għal bosta snin, f'daqqa waħda jtir mar-riħ.

Tisqija

Mt' tul is-sajf, biex dawn is-sigar jaqbdu tajjeb, iridu mill-anqas tisqija għal xi sitt darbiet. Wara li jkunu qabdu sewwa ma jkunx jinħiġilhom l-istess kwantità kbira ta' ilma, iżda billi l-klima tagħna hija shuna hafna ma' tul is-sajf, is-sigar kollha iridu mill-anqas erba' darbiet tisqija biex wiehed ighinjom u ma jtilflux mill-ġnien tagħhom.

(Jissokta)

IL-GAMMEXANE

(U. Zammit-Marmara, M.B.E.)

Id-D.D.T. u l-Gammexane

FTTIT taż-żmien ilu, intom kontu, f'it jew wisq, smajtu bl-insettiċida ġdid imsemmi D.D.T. Dan huwa insettiċida ta' qawwa kbira li nstab meħtieġ f'haġna bżonnijiet tal-ħajja, u hawn Malta l-Gvern għamel ukoll użu minnu biex iħares l-nies mit-tniġġis tal-pesta bubonika.

Ix-xjenza f'dawn iż-żminijiet qiegħda tagħmel progressi lbar; hija qiegħda timxi b'pass mgħaġġel haġna u n-nies li għandhom f'idejhom it-tmexxija ta' ferġat ta' risponsabbiltà jħtiġilhom iżommu ruħhom infurmati kontinwament bil-progress kbir li qiegħed isir mad-dinja kollha. Tant hu hekk, illi, fil-ħin li wasilna l-aħbar ta' l-invenzjoni tad-D.D.T. wasilna aħbar iehor li dan l-insettiċida tant meħtieġ kien ġa nstab iehor għaxar darbiet iżjed qawwi minnu f'haġna affarijiet. Dan l-insettiċida iżjed ġdid semmewh "Gammexane", x'uħud isejhulu wkoll "666".

Il-Qawwa tal-Gammexane

M'għandix bżonn ngħidilkom illi ntefqu somom kbar ta' flus biex jiġi żviluppant dan l-insettiċida ġdid "Gammexane" li għad ikun ta' ġid kbir lill-biedja tad-dinja kollha. Dana l-insettiċida qawwi nstab mill-I.C.I., ditta magħrufa biżżejjed fostna u wieħed mill-Professuri li żviluppant dan l-insettiċida hu x-Xjenzjat tabib Roland Slade, M.C., li kien ukoll wieħed mix-xjenzjati li għamel il-Bomba tal-Biża': il-"Bomba Atomika". Biżżejjed ngħidilkom illi, dan l-insettiċida "Gammexane" hu hekk qawwi illi jekk tuża parti waħda biss f'miljun parti ta' ilma hi biżżejjed biex toqtol il ħut kollu.

Kif instab il-Gammexane

U kif instab dan it-trab hekk tal-ghaġeb? B'kombinazzjoni! Waqt li kien qiegħed isir studju kbir fuq, in-nies tal-kimika li kienu inkarigati minnu, kienu qegħdin isafni kwantità żgħira ta' trab li kelli mħallat miegħu dan il-"Gammexane". Dan ix-xogħol kien qiegħed isir f'rokna ta' kamra, fuq mejda. F'din il-kamra kien hemm gaġeġ bil-gurati li kienu miżmuħa hemmhekk għal xi sperimenti. Waqt li kien isir dan ix-xogħol li semmejna, il-gurati li kienu fil-kamra mie' u kollha. Ix-xjenzjati malair intebħu x'kionet il-biċċa, allura neħew il-gaġeġ, naddfu l-hitan, il-gaġeġ għorkubom sewwa bil-broxxkijiet, u haslu l-art taj-jeb uko l. B'danakollu, meta poġġew gurati ġodda f'dik il-kamra dawna mie' u kollha.

Dana kien biżżejjed b'ex juri l-qawwa tabilhaqq kbira li għandu dan il-"Gammexane".

Dan l-insettiċida hekk tal-ghaġeb huwa qawwi haġna kontra d-dubbien. Meta jimbixx fid-djar u fi r-żewġ, huwa jserwi ta' nassà tal-mewt għall-insetti kolha li jidhru hemm, tgħodd ma' dawn ukoll il-wirdien, il-kamla u bosta dwied oħra.

Dan l-insettiċida ippruvawh fl-Afrika t'Isfel kontra haġna dwied li għandna aħna, bħalma huma l-bumell'esa, il-berghud tal-ħmieml tal-kromb, in-nemel, u d-dubbiena tal frott. Fuq xi insetti jew dwied, il-"Gammexane" hu daqs mitt darba iżjed qawwi mid-D.D.T.

Velenu qawwi kontra l-"Colorado Beetle"

Jien ngħidilkom illi, tul il-Gwerra li, għal-grazzja ta' Alla għadha kif intemmet, l-ikbar biża' tiegħi ma kienx fl-invażjoni tat-Taljani jew Germaniżi, iżda kien fl-invażjoni tal-"Hanfusa Colorado" li tagħmel hsara kbira lill-patata, b'ex ma ngħdx li teqred għalkollox il-prodott tal-patata. Il-"Hanfusa Colorado" ma kienx instab immedju qawwi biżżejjed għaliha li mhux perikuluż, iżda issa nstab illi l-"Gammexane" hu qawwi biżżejjed għaliha u għalhekk aħna għandna f'idejna arma ta' ġid tabilhaqq kbir.

Fuq kollox dan il-velenu għall-insetti, ma hux perikuluż għan-nies u għall-annimali, għaliex biex jagħmel l-hsara jrid jittiehed minnu kwantitajiet kbar.

Fil-mawra tiegħi fl-Ingilterra jien irrangajt biex jibagħtu kwantità minn dan l-insettiċida għall-provi, għalkemm anqas hemm għalfejn wieħed jippruvaw, iżda meta wieħed jara b'għajnejh ikun aħjar. Nittamaw ukoll illi xi kwantitajiet minnu jaslu f'pajjiżna ma jdmux, b'ex hekk nistgħu naraw il-ġid kbir tiegħu fil-kampanja. Jien xewqan haġna li nippruvaw għas-susa tal-patata, u nittama li għal dan ikun ukoll għalina ta' ġid kbir.

IL-HANFUSA TAL-PATATA

("Colorado Beetle")

(Jos. Orlando Smith)

Kif il-Hanfusa xzerredet fl-Ewropa

IL-HANFUSA ta.-Patata, illi l-Ingriżi jsejħulha *Colorado Beetle*, hija wieħed minn dawk l-insetti l-aktar ta' ġirda li jeżiżtu fid-dinja kontra l-uċuh tal-patata.

Għalkemm il-ftit baħar li jaqta' għana mill-kontinent jista' jsalva l-uċuh tagħna mill-flaġell ta' din il-hanfusa, b'danakollu, il-gwerra u t-tahlit li ġiebet magħha xzerredet dan l-insott qorrici f'haġna pajjiżi li qabel ma kienx jeżiżti fihom. Tista' tgħid li din il-hanfusa, bil-mod il-mod dahlet fil-biċċa l-kbira tal-pajjiżi ta' l-Ewropa u ma' tul il-gwerra nstabu saħansitra postijiet fl-Ingilterra li kienu juru li din il-hanfusa waslet ukoll biex tgħammar f'dak il-pajjiż li fih kien hemm attenzjoni speċjali biex ma tit-halliex tidhol.

Prekawzjonijiet tal-Gvern

Mir-rapporti li qegħdin jaslu għad ma hemmx x'juri li fl-Ingilterra rnexxilha toktor, iżda d-dehra tagħha f'dak il-pajjiż turina kemm għandna aktar nagħmlu attenzjoni sabiex jekk jista' jkun ma nħallux li dan il-għadu tal-biża' għall-uċuh tal-patata jidhol f'pajjiżna. Id-Dipartiment tal-Biedja qiegħed b'seba' għajnejh iġhasses il-ħin kollu sabiex jifi l-prodotti kollha li jiġu minn barra li Alla jħares gatt ma jkunux imniġġsa bil-Hanfusa tal-Patata j w inkelta li jkollha magħha l-fosdqa ta' din il-hanfusa. Taseww li f'dawn iż-żminijiet instab bexx li jista' jxerjen it-t'xrid ta' din il-pesta; iżda, kif iġħidu l-Ingriżi, "*Prevention is better than cure*", u għalhekk il-prekawzjonijiet kollha għandhom jittieħdu bl-akbar reġa mhux biss mid-Dipartiment, iżda wkoll mill-bdiewa kollha.

Kif għandna nilqgħu ruħna mill-Hanfusa

Nistħajlu li hawn min jstaqsi: "Kif il-bdiewa jistgħu jgħinu fit-tixjin ta' dan l-insett qerriedi meta f'pajjiżna għadu ma jeżistix?" — Il-bidwi jista' jgħin billi joqgħod b'għajnejh miftuħa fuq l-uċuh tal-patata tiegħu u malli jara xi dudu mhux tas-soltu jgħarraf minnufih lid-Dipartiment tal-Biedja, sabiex mingħajr tef ta' żmien, dan id-Dipartiment jieħu dawk il-passi kollha meħtieġa sabiex jiġgura ruħu jekk dan l-insett ikunx il-*Colorado Beetle* u fil-kas ta' xi dubju, jittieħdu l-passi kollha meħtieġa b'a telf ta' żmien għall-ġirda tiegħu.

Kif tagħraf il-Hanfusa tal-Patata

Mhix haġa tqila li wieħed jagħraf mingħajr dewmien il-hanfusa tal-patata jekk Alla jħares gatt xi hadd jilbaqa' magħha. L-għamla tagħha tixbah lil dik tal-hanfusa komuni li aħna nafu. Twa daqs nofs pulzier u magħmula nofs tond. Il-lewn tagħna huwa isfar, iħsingjata b'ħames strixxi ta' lewn iswed. Fuq għonqha jidhru żewġ sinjali suwed oħra u fuq kull naħa ta' dawn iż-żewġ sinjali jinstabu haġna tikek suwed. Għandha sitt saqajn.

L-omn tistabha fil-ħamrija u għall-habta tar-Rebbie-għa, toħroġ u tidda teqgħed il-bajd tagħna f'għadd kbir: L-omn ma tgħix aktar minn t'iet g'mgħat, iżda l-għadd ta' bajd li tidd, huwa biżżejjed biex iżgħed f'haġna bnadi. Ma' tul is-sena, il-hanfusa tal-*Colorado* toktor b'aktar minn tliet generazzjonijiet. Malli iż-żgħar jibw'eldu, flimkien mal-kbar li jkun għadhom haġin, jibdw jieklu mingħajr waqfen l-uċuh tal-patata kollha li jsiġu u l-hsara li jwettqu hija tal-ghaġeb.

Il-Pajjiżi ta' l-Ewropa attakkati mill-Hanfusa

Fl-Ewropa din il-hanfusa tfaċċat kemm il darba, iżda bis-saħħa ta' kontroll qawwi u l-passi ieħsa li kienu tittieħdu, tista' tgħid li kienet inqerdet għalkollox, sakemm fl-aħħar fl-1922, reġġt deheret fl-Franza u b'inkieja ta' l-passi li kienu tittieħdu u l-ispejjeż kbar li kien għamel il-Gvern Franziż għall-kontroll tagħna, kienet baqgħet t'nfere sakemm hadet Franza kollha u bil-mod il-mod inqerdet fil-biċċa l-kbira tal-pajjiżi ta' l-Ewropa.

Jekk aħna noqogħdu b'għajnejh miftuħa u ngħinu l-id-Dipartiment tal-Biedja fil-kontroll bir-reġa li qiegħed jagħmel fuq l-importazzjonijiet nittamaw li l-baħar li jaqta' għana mill-bqija ta' l-Ewropa jista' jsalvawna minn dan il-flaġell wahxi.

XOGHOL U GHODOD TAL-BIEDJA FL-IMGHODDI U L-LUM

(A. Cremona)

Ghodod ohra tal-Biedja

AHNA s'issa rajna kif il-hrit, li hu tista' tghid, l-aqwa biċċa xoghol fir-raba', li ssir fis-sajf qabel ma jaqleb it-temp għax-xita, kien qed isir sa għoxrin sena ilu, u fenna mha: et godda kien daħlu minn dak iż-żmien 'l hawn. Għidna li l-owwel tibdil li habat isir fil-mohriet qadim kien fis-sikka fuq mudell li kien fassal is-Sur Wistin Randun, li kien daħhal il-mohriet hekk insejjah tal-"widna" u dak tat-"talja", u fessirna l-vantagg ta' dawn iż-żewġ imharet godda fuq il-qadim li kellna minn żmien il-qedem u li għadu f'idejn xi bdiewa tal-lum. Izda, kif fessirna, l-aqwa tibdila li saret u li sfat ta' għajjuna lill-bidwi, sew fiz-żmien kemm fi-spejjeż, u ta' fejda għar-raba', l-iktar fir-raba' fond, kienet dik ta' l-imharet godda, jiġifieri t-"Tractor" jew il-mohriet tal-mutur u xi mohriet ieħor bħalu. It-"tractor" (Forson) huwa mohriet mekkaniku ta' erba' roti. Għar-raba' ċkejken u qasir hu daqs-xejn waħda goff u foku kien daħal wiehed ieħen imsejjah Carter-Pillar u magħ: uf fost il-bdiewa tagħna bħala mohriet taċ-Cinga u jdur fil-qasir iżjed mill-"mohriet tractor" ta' erba' roti.

Dwar ghodod ohra tal-biedja ma jidherx li sar xi tibdil qawwi hief f'xi biċċa għodda żghira ta' l-egħziq, bħalma ngehdu aħna, fl-imghażqa għall-qliq tal-patata u għall-egħziq u tlahliħ fit-taffi madwar id-dwiel. Din ix-xorta ta' mghażqa hija dik li nafuha bl-isem ta' *krexxun* u, milli jidher, lanqas mhi xi biċċa għodda mill-godda nett, imma nistgħu ngehdu li mhix hekk qadima bħall-ghodod l-ohra ta' l-egħziq, tal-qlib u tat-tnaqqix. Il-Għawdxin, flok il-krexxun, iħobbu iktarx jużaw il-fies fit-taffi skond l-ebusija ta' l-art.

Billi xi ghodod ċkejna tal-biedja jużawhom ukoll il-genniena jew nies li għandhom xi gnien, fejn il-mohriet u xi ghodod goffi qajla jidhlu, biħsiebni nsemmihom waħda waħda u nfisser ix-xoghol tagħhom.

Ghodod Ċkejna għax-Xoghol ta Raba' u Gonna

Fost il-ghodod żgħar tal-biedja għax-xoghol tar-raba' u tal-gonna ta' min isemmi dawn li ġejjin:—

(1) Żewġ imghażaq: waħda li hi l-vera mghażqa b'xi firha dritt, twila xi seba' pulzieri u l-marlaċċ tagħha twil ma' l-erba' piedi; din ix-xorta ta' mghażqa hi daqsxejn waħda immjela bi x tkun tista' tidhol fil-hamrija u tballa' t-tub bil-heffa. L-imghażqa l-ohra hija dik li nafuha bl-isem ta' *lexxuna* u li biha jithammlu x-xtieli, meta, b'x ma ssirx ħsara, wiehed jonqox biha l-wiċċ ftit u xejn il bogħod mix-xitla. Biha l-bidwi jew il-gennien jahwi t-trab u jaqla' l-haxix hażin.

(2) Il-krexxun, li semmejna qabel, hija biċċa għodda li hi tajba wkoll biex jitgaxxar ir-raba' u jinnaddaf miż-żrar. Il-krexxun, barra milli wiehed jingqeda biħ għall-qliq tal-patata, hu tajeb ukoll biex iqaxxar ir-raba' fejn il-hamrija tkun haħfa u ratba. Fejn hija taflija din ix-xorta ta' mghażqa ma tantx tiswa għax ma tigdimx. Il-krexxun hu magħmul b'żewġ sinni t.

(3) L-fiesa hija wkoll xorta ta' mghażqa ta' l-egħziq fir-raba' taffi u xiref, kemm ukoll fir-raba' fejn irid isir gheziq iżjed fil-fond. Ix-xafra tal-f sa hija idjeq minn dik ta' l-imghażqa komuni u ġejja bħal isien ta' suffara. Il-fiesa tkisser il-wiċċ ieħes, taqla' u tiġbed għoqod ta' hamrija ġmielhom; toġħdos minnufih, u tiġbed u taqleb it-tuba. Wara li taħdem biha tista' tagħzaq. Ixxa'tab u tistonna l-ilma biex dan ixerred u jferrex il-hamrija.

(4) Biċċa għodda ohra li tixbah lill-fiesa u jisimha bħalha, hija l-fies. Il-fies għandu l-ponta iżjed dejqa;

huwa itwal mill-fiesa, izda lit-tub tkissru aħjar. Il-fies hu mdenneb, jiġifieri għandu nitfa ta' denb bħal musmar biex wiehed jahbat fejn il-hamrija tkun ieħsa bosta. Bħalma semmejna, il-Għawdxin iħobbu jużawh fit-taffi sfiq. Il-fies jużawh ukoll il-bdiewa li għandhom ir-raba' n-naħa tal-Gnien iż-Żgħir, tal-Għajn il-Kbira u r-Rdumijiet tan-naħa tar-Rabat.

Id-diffe:enza ta' bejn il-fiesa u l-fies hija għalhekk (din: il-fiesa hija maqtugħa dritt minwara u ftit u xejn wiesgħa; u l-fies huwa idjaq, imma b'żewġ ponot fiz-żewġ itruf. Il-marlaċċ tat-tnejn huwa ftit itwal minn tliet piedi, izda ta' l-imghażqa, bħalma għidna, huwa mal-erba' piedi.

(5) Iz-zappun hija biċċa għodda ohra li l-iktar li sserwi għall-egħziq bil-banki. Xi bdiewa tas-saqwi jużaw ukoll iz-zappun biex jiksru l-ilma tas-saqwi. Iz-zappun hu mfas-sal għamla ta' qalb.

Għandna żewġ xorta ta' zpapen: wiehed ta' l-egħziq u l-ix-xifer ippardat; u l-ieħor jispjċċa ftit u xejn fiċ-ċatt. Wiehed biex tagħzaq u għall-maksra, jiġifieri b'x tkisser l-ilma tas-saqwi, u l-ieħor biex tiġbor iż-żrar minn wiċċ il-għalqa.

iz-zpapen huma twal mal-15-il pulzier u l-marlaċċ tagħhom mhux itwal minn tliet piedi.

(6) Biex wiehed isaffi l-wiċċ fir-raba', il-bidwi tagħna jingqeda b'żewġ għodod li huma: il-moxt u r-rixtellu.

Il-moxt u r-rixtellu għandhom manku twil u fih tehel hadida bil-ponot qishom swaba'. Il-moxt huwa iżgħar mir-rixtellu li għandu għaxart iswaba'.

Wara li l-art tinharat, tiddemmel u tinżara', il-bidwi jgħaddi bihom il-wiċċ bil-mod il-mod: dawn jgħbru iż-żrar u jomxtu l-wiċċ, il-haxix u kull xkiel ieħor li jkun hemm fil-hamrija u b'hekk il-għalqa tissaffa.

Barra minn dawn hemm biċċa għodda ohra bħal rixtel-lu li titkaxkar mal-wiċċ u tingibed bil-bhima. Din hija x-xatba, għax għandha għamla ta' xatba, donna' grada ta' l-injam. Meta l-bidwi jgħaddi l-wiċċ biha, b'x din tihqa' soda u ma tilgħabx, titpoġġa biċċa ġebli fuqha jow fuqha jirrikbu tifel, skond il-għamla ta' l-art u skond l-umdità tal-hamrija.

Ix-xatba sserwi biex twitti l-hamrija. Hemm żewġ xorta ta' xtabi. Hemm xatba bl-imsiemer herġin minnha li jiġu ma' wiċċ ir-raba' u b'hekk l-iskorċa niexfa tat-trab tista' titkisser. Ix-xatba l-ohra hija lixxa, bla msiemer, u x-xoghol tagħha huwa li twitti l-art wara li din tkun inhar-tet. Hekk meġa niżirġu xi prodott fuq għażqa tajba, l-art tixxattab biex iż-żerriegħa tintradam sewwa u l-hamrija tingħalaq għalkollox.

Flok ir-rixtellu, il-moxt u l-ixtabi, il-gennien jingqeda bir-raxketta li tista' tghid tagħmel l-istess xogħol ta' tisfija fil-gonna bħal dawk il-ghodod tar-raba' li semmejna.

Da: b'ohra ngħid fuq il-mezzi godma u tal-lum għat-tisfija tar-raba' u l-fejda ta' ghodod u metodi godda ta' tisfija.

BEJGH TA' BAJD GHAT-TQEGHID: Għandna ngħarr-fu illi l-bejgh ta' bajd għat-tqeghid mill-Qasam tal-Gvern, l-Għammieri, ġie mwaqqaf sat-Tnejn ta' Novembru li ġej.

GħALL-BEJGH: Fenka u erba' zrameg uliedha (ta' tliet xhur). Razza "Tal-Farfett" (English)—£5. Sidhom m'għandux post għalihom. Ikteb lill-Editur ta' "Il-Bidwi", l-Għammieri.

KITBA TA' BHEJEM: Skond ir-regolamenti li hawn isehhu, kull bniedem li jkseb xi bhejtem (bhejtem ta' laham il-kelb, frat, nġaġ, mogħoż u rajjali) jew kull bniedem li iżjed jew inaqqas il-bhejtem tiegħu, huwa obligat li jir-rapporta fl-egreb Stazzjon tal-Pulizija. Min-nhar il-Ham's, is-27 tax-xahar li hareg, dan ir-rapport għandu jsi: fl-egreb Uffiċċju tar-Razzjon u mhux fl-Istazzjon tal-Pulizija.